

(സി) സഹകരണമേഖലയിൽ മികച്ച സംഭാവനകൾ നൽകിയ സഹകാരികൾക്കും ഉദ്യോഗസ്ഥർക്കും ഈ വർഷം മുതൽ അവാർഡ് നൽകി ആദരിക്കാൻ പദ്ധതിയുണ്ടോ?

സഹകരണ പ്രസ്ഥാനത്തിന്റെ പിതാവായ റോബർട്ട് ഓവന്റെ 250-ാം ജന്മ വാർഷികം 2021-ൽ ആഘോഷിക്കുന്നതിന്റെ ഭാഗമായി സഹകരണ മേഖലയിൽ മികച്ച സംഭാവനകൾ നൽകിയ സഹകാരികൾക്കും ഉദ്യോഗസ്ഥർക്കും വരവരവർഷങ്ങളിൽ പുരസ്കാരം നൽകാവുന്നതാണെന്ന് അവാർഡ് നിർണ്ണയ കമ്മിറ്റി ശുപാർശ ചെയ്തിട്ടുണ്ട്.

(ഡി) കോവിഡ് പ്രതിരോധത്തിൽ മികവാർന്ന പ്രവർത്തനങ്ങൾ കാഴ്ചവച്ചവർക്കും പുത്തൻ ആശയം നടപ്പാക്കുന്നവർക്കും പ്രത്യേക പുരസ്കാരം നൽകാൻ വകുപ്പ് തീരുമാനിച്ചിട്ടുണ്ടോയെന്ന് അറിയിക്കാമോ?

പുത്തൻ ആശയങ്ങൾ നടപ്പാക്കുന്ന സഹകരണ സംഘങ്ങൾക്ക് ഇന്നവേഷൻ അവാർഡിനായി അവാർഡ് നിർണ്ണയ കമ്മിറ്റി ശുപാർശ ചെയ്തിന്റെ അടിസ്ഥാനത്തിൽ 2019-20 വർഷം അവാർഡ് നൽകിയിട്ടുണ്ട്.

## (ii) നക്ഷത്രചിഹ്നമിടാത്ത ചോദ്യങ്ങളുടെ ഉത്തരങ്ങൾ

**പങ്കാളിത്ത പെൻഷൻ പുനഃപരിശോധന സമിതിക്കായി ചെലവഴിച്ച**

**തുക**

1 (5152) ശ്രീ. സി. ആർ. മഹേഷ്: താഴെ കാണുന്ന ചോദ്യത്തിന് ധനകാര്യ വകുപ്പുമന്ത്രി സദയം മറുപടി നൽകുമോ:

പങ്കാളിത്ത പെൻഷൻ പദ്ധതി പുനഃപരിശോധിക്കുന്നതിനായി സർക്കാർ നിയോഗിച്ച സമിതിയുടെ പ്രവർത്തനത്തിനായി ആകെ എത്ര തുക ചെലവഴിച്ചുവെന്ന് ഇനം തിരിച്ച് വ്യക്തമാക്കുമോ?

പങ്കാളിത്ത പെൻഷൻ പദ്ധതി പുനഃപരിശോധനാ സമിതിയുടെ പ്രവർത്തനത്തിനായി ആകെ 70,60,098 (എഴുപത് ലക്ഷത്തി അറുപതിനായിരത്തി തൊണ്ണൂറ്റിയെട്ട് രൂപ മാത്രം) ചെലവഴിച്ചിട്ടുണ്ട്. ചെലവ് വിവരങ്ങൾ ഇനം തിരിച്ച് ചുവടെ ചേർക്കുന്നു.

ഇനം തുക ഓണറേറിയം- ചെയർമാൻ & അംഗങ്ങൾ - 45,82,500 വാഹന വാടക - 15,59,206 വേതനം - ഓഫീസ് അറ്റൻഡൻസ് - 1,68,190 വേതനം - കുടുംബശ്രീ - പി.ടി.എസ് - 98,240 വാടക - ഗുലാത്തി ഇൻസ്റ്റിറ്റ്യൂട്ട് - 5,89,050- പലവക / ഓഫീസ് ചെലവുകൾ - 62,912 - ആകെ - 70,60,098